



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1419/8 – 2005 නොවැම්බර් 15 වැනි අඟහරුවාදා – 2005.11.15

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 36/51.

1972 අංක 11 දරන රාජ්‍ය කෘෂිකාර්මික සංස්ථා පනත

2 වැනි වගන්තිය යටතේ නියමය

1972 අංක 11 දරන රාජ්‍ය කෘෂිකාර්මික සංස්ථා පනතේ 2 වැනි වගන්තියේ (1) උපවගන්තියෙන් මා වෙත පැවරී ඇති බලතල ප්‍රකාර, කෘෂිකාර්මික අමාත්‍ය රත්නසිරි වික්‍රමනායක වන මම මුදල් හා ක්‍රම සම්පාදන අමාත්‍යවරයාගේ එකඟත්වය ඇතිව, මේ නියමයෙන්-

1. මෙහි පළමුවැනි උපලේඛනයෙහි නිශ්චිතව දක්වා ඇති කාර්ය සඳහා පිහිටුවන ලද කෘෂිකාර්මික ව්‍යාපාරය, මේ නියමය අදාළ වන කෘෂිකාර්මික ව්‍යාපාරය ලෙස නිශ්චය කරමි ;
2. ඉහත කී කෘෂිකාර්මික ව්‍යාපාරය පිහිටුවීමේ සහ පවත්වාගෙන යාමේ කාර්යය සඳහා සංස්ථාවක් පිහිටුවිය යුතු යයි ප්‍රකාශ කරමි ;
3. ඒ සංස්ථාවට “ශ්‍රී ලංකා කෘෂි ව්‍යාපාර (ධාන්‍ය හෝග) සංස්ථාව” යන සංස්ථා නාමය පවරමි ;
4. සංස්ථාවේ ආරම්භක ප්‍රාග්ධනය රුපියල් මිලියන හයදහස් අටසිය පණහක් විය යුතු යයි නිශ්චය කරමි ;
5. සංස්ථාවේ ප්‍රධාන ව්‍යාපාරික ස්ථානය කොළඹ විය යුතු යයි ප්‍රකාශ කරමි ;
6. සංස්ථාවේ අධ්‍යක්ෂ මණ්ඩලයේ සාමාජික සංඛ්‍යාව සත්දෙනකු විය යුතු යයි නියම කරමි ;
7. සංස්ථාවේ අධ්‍යක්ෂ මණ්ඩලයේ සාමාජිකයන් වශයෙන් මෙහි දෙවැනි උපලේඛනයෙහි දක්වා ඇති තැනැත්තන් පත් කරමි ;
8. සංස්ථාවේ අධ්‍යක්ෂ මණ්ඩලයේ සභාපතිවරයා වශයෙන් සුනිල් ශාන්ත කුමාර සිරිසේන මහතා (ශ්‍රී ලං. ප. සේ. I) පත් කරමි.

රත්නසිරි වික්‍රමනායක,  
කෘෂිකර්ම අමාත්‍ය.

2005 නොවැම්බර් මස 15 වැනි දින,  
කෘෂිකර්ම අමාත්‍යාංශය,  
ගොවිජන මන්දිරය,  
බත්තරමුල්ල දී ය.

## පළමුවැනි උපලේඛනය

කෘෂිව්‍යාපාර (ධාන්‍ය හෝග) සංස්ථාව පිහිටුවනු ලබන්නේ යම් කාර්යය සඳහා ද ඒ කාර්යය පහත සඳහන් පරිදි විය යුතු ය :-

සංස්ථාවේ අරමුණු පහත සඳහන් වේ :-

- (අ) කෘෂිකාර්මික යෙදවුම්, බීජ හා රෝපණ ද්‍රව්‍ය කලට වේලාවට සැපයීම සහ ඒවා නිසි අයුරු උපයෝගී කරගැනීම සහතික කිරීම ;
- (ආ) කෘෂිකර්ම ව්‍යාපෘති සේවාවන් සම්බන්ධීකරණය කොට ගොවි ප්‍රජාව වෙත ඒ පිළිබඳ දැනුම හා තාක්ෂණික ඥානය ලබාදීම ;
- (ඇ) නිශ්පාදිත ධාන්‍ය ප්‍රමාණය සහ ඒවායේ ගුණාත්මකභාවය වර්ධනය කිරීම සඳහා කෘෂිකර්මය පිළිබඳ උසස් තාක්ෂණික ක්‍රමෝපායන් හා පරිචයන් ගොවීන් අතර ප්‍රචලිත කිරීම ;
- (ඈ) “සංස්ථාවේ” අරමුණු සාක්ෂාත් කිරීමේ කාර්යයභාරය පැවරීම සඳහා ජාතික මට්ටමේ හා අවශ්‍ය වෙනත් මට්ටම්වල ස්වයංපාලිත ගොවි සංවිධාන ගොඩනැගීම සඳහා සහාය වීම ;
- (ඉ) ගොවීන්ට ණය පහසුකම් සැලසීම සඳහා ක්‍රියාත්මක කරනු ලබන ආයතන සහ යෝජනා ක්‍රම සම්බන්ධීකරණය කිරීම ;
- (ඊ) පසු අස්වනු හානි අවම කිරීමේ ක්‍රමෝපායන් අනුගමනය කිරීම ;
- (උ) භාණ්ඩ සකස් කිරීම සහ ඒවායේ අගය වැඩිකිරීම සඳහා ගොවීන් සහ වෙනත් පාර්ශ්වකරුවන් දිරිමත් කිරීම ;
- (ඌ) අලෙවි සම්බන්ධ භාරගැනීම සහ ඒ සම්බන්ධයෙන් අවශ්‍ය පහසුකම් සැලසීම ;
- (එ) ගොවීන්ගේ නිෂ්පාදනවලට සාධාරණ මිලක් ලබාදීම සහ පාරිභෝගිකයන් වෙත ඒවා පහසු මිලකට සැපයීම සාක්ෂාත් කිරීම උදෙසා වී සහ වෙනත් ධාන්‍ය වර්ග මිලට ගැනීම ;
- (ඒ) ධාන්‍ය අලෙවිය පහසු කිරීම සඳහා ප්‍රවාහන, ගබඩාකරණ, ප්‍රාථමික හා ද්විතියක සැකසුම් හා ඇසුරුම් සේවාවන් සැපයීමට අවශ්‍ය කටයුතු සම්පාදනය කිරීම ;
- (ඔ) ඉහත සඳහන් අරමුණු සාක්ෂාත් කරගැනීම සඳහා අවශ්‍ය ව්‍යාපෘති ක්‍රියාත්මක කිරීමට ඉවහල් වන කාර්යයන් ඉටුකර ගැනීම සඳහා රජයේ නියෝජිත ආයතන සහ පෞද්ගලික අංශයේ සංවිධාන සමඟ හවුල් ව්‍යාපාරවලට ප්‍රවිෂ්ඨ වීම ; සහ
- (ඕ) ව්‍යාපෘති, සැලසුම් හා වැඩසටහන් සැලසුම් කිරීම සහ ඒවා නියමිත පරිදි ක්‍රියාත්මක වන බවට වගබලා ගැනීම.

## දෙවන උපලේඛනය

සංස්ථාවේ අධ්‍යක්ෂ මණ්ඩලයේ සාමාජිකයන්ගේ නම් :-

1. සභාපති : සුනිල් ශාන්ත කුමාර සිරිසේන මහතා (ශ්‍රී ලං. ප. සේ. I)
2. අලෙවිකරණ විශේෂඥ : රොහාන් ද අල්විස් මහතා
3. අලෙවිකරණ විශේෂඥ : අනුර නිශාන් මයන්ත වෝල්ටර් බමුණු ආරච්චි මහතා
4. ආයතන සංවර්ධන විශේෂඥ : උඩහවත්තේ ගෙදර ජයසිංහ මහතා
5. පසු අස්වනු තාක්ෂණ විශේෂඥ : ආචාර්ය කීර්ති බණ්ඩාර පලිපාන මහතා
6. කෘෂිකර්ම අමාත්‍යාංශ නියෝජිත : හෙට්ටිකන්කානමලාගේ ශර්ව රත්නන් ධර්මවර්ධන මහතා
7. භාණ්ඩාගාර නියෝජිත : ආචාර්ය දමිතා ද සොයිසා මහත්මිය